



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXVI]

MONDAY, 10th FEBRUARY, 2025/MAGHA 21, 1946

[No. 16

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

વિષય : ચૂંટણી ફરજ માટે નિમાયેલા અધિકારીઓને/કર્મચારીઓને કાર્યપાલક મેજિસ્ટ્રેટની સત્તાઓ આપવા બાબત.

વંચાણે લીધા : સરકારશ્રીના ગૃહ વિભાગના તા. ૧૮-૧૦-૨૦૧૨ ના જાહેરનામા ક્રમાંક : જજ/૭૬/સીઆરપીસી/૩૨૧૨/૫૮૩/મ.

આદેશ

નં. ડીએમ/વશી/૨૧૨/૨૦૨૫.-રાજ્ય ચૂંટણી આયોગ દ્વારા થયેલ જાહેરાત મુજબ ફેબ્રુઆરી-૨૦૨૫માં સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ અનુસંધાને બોટાદ જિલ્લાના જે વિસ્તારમાં ચૂંટણી થનાર છે. તે વિસ્તારમાં ચૂંટણી અધિકારી/મદદનીશ ચૂંટણી અધિકારી તરફથી ચૂંટણી વિષયક કામગીરી સોંપવામાં આવેલ હોય અને તે પૈકી જે અધિકારીઓ/કર્મચારીઓને હોદ્દાની રૂએ કાર્યપાલક મેજિસ્ટ્રેટના અધિકાર મળેલા નથી તેવા અધિકારીઓ/કર્મચારીઓને ચૂંટણીની કામગીરી મુક્ત અને ન્યાયી રીતે કરી શકાય તેમજ કાયદો અને વ્યવસ્થાની પરિસ્થિતિ પર સંપૂર્ણપણે નિયંત્રણ રાખી શકાય તે માટે સરકારશ્રીના ગૃહ વિભાગના વંચાણમાં દર્શાવેલ જાહેરનામાં મુજબ ભારતીય નાગરિક સુરક્ષા સંહિતા, ૨૦૨૩ ની કલમ-૧૫ હેઠળ ખાસ કાર્યપાલક મેજિસ્ટ્રેટ તરીકેના તથા આ અધિનિયમની કલમ-૪૧, ૧૦૮, ૧૦૯, ૧૪૮ અને ૧૬૩ ના અધિકારો મળવાપાત્ર થાય છે.

ઉક્ત અધિકારો ભોગવવા માટેનો વિસ્તાર અને સમયગાળો નિશ્ચિત કરવા માટે જિલ્લા મેજિસ્ટ્રેટને અધિકૃત કરવામાં આવેલ છે. હાલ રાજ્ય ચૂંટણી આયોગની સૂચના અનુસાર જેમને એકઝીક્યુટીવ મેજિસ્ટ્રેટના અધિકારો હોદ્દાની રૂએ મળેલા છે તેવા નાયબ મામલતદાર સંવર્ગના કર્મચારીઓને અન્ય ફરજો ફાળવવામાં આવેલ છે. આવા કર્મચારીઓની મર્યાદિત સંખ્યાને ધ્યાને લઈ જોનલ ઓફીસરશ્રીઓને ફરજો ફાળવવાનું જરૂરી જણાયેલ છે. આ જોનલ ઓફીસરશ્રીઓને એકઝીક્યુટીવ મેજિસ્ટ્રેટના અધિકારો હોદ્દાની રૂએ ધરાવતા નથી. જેથી બોટાદ જિલ્લામાં સમાવિષ્ટ મત વિસ્તારો અથવા તેના ભાગમાં સમાવિષ્ટ મતદાર વિભાગોમાં નિયુક્ત થયેલ જોનલ ઓફીસરોને ચૂંટણી અધિકારીશ્રી દ્વારા નિયુક્ત કરવામાં આવેલ છે તથા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ ના કામે બોટાદ જિલ્લામાં સમાવિષ્ટ મત વિસ્તારો અથવા તેના ભાગમાં સમાવિષ્ટ મતદાર વિભાગોમાં ચૂંટણી અધિકારીશ્રી/મદદનીશ ચૂંટણી અધિકારીશ્રી દ્વારા નિયુક્ત કરવામાં આવેલ જોનલ ઓફીસરશ્રીઓને ચૂંટણી મતદાર વિભાગમાં નિયુક્ત થયેલ હોય તે વિસ્તારનાં કાર્યક્ષેત્રમાં સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ ની આચાર સંહિતા અલમાં આવ્યા તારીખ થી ચૂંટણી પ્રક્રિયા પુર્ણ થાય ત્યાં સુધીના સમયગાળા માટે ખાસ કાર્યપાલક મેજિસ્ટ્રેટ તરીકેના સરકારશ્રીએ આપેલ અધિકારો ભોગવવા અધિકૃત કરવામાં આવે છે.

ઉક્ત અધિકારી/કર્મચારીએ કાર્યપાલક મેજિસ્ટ્રેટ તરીકેના અધિકારોનો ઉપયોગ ફક્ત ચૂંટણીલક્ષી કામગીરી માટે તથા તેઓને સોંપાયેલ ફરજના વિસ્તાર પુરતો જ કરવાનો રહેશે અને આ અધિકારોનો દુરુપયોગ ન થાય તેની તકેદારી રાખવાની રહેશે. તેમજ તેમણે સંબંધિત મતદાર વિભાગના ચૂંટણી અધિકારીશ્રીની સૂચના મુજબ ફરજો બજાવવાની રહેશે.

બોટાદ, ૩૧ માહે જાન્યુઆરી, સને ૨૦૨૫.

ડૉ. જીન્સી રોય

જિલ્લા મેજિસ્ટ્રેટ

બોટાદ.

અધિક જિલ્લા મેજિસ્ટ્રેટ દ્વારા

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : વિશ્રામગૃહ, ડાકબંગલા, અતિથિગૃહ, સરકારી રેસ્ટ હાઉસ વિગેરેનાં ઉપયોગનું નિયમન કરવા બાબત.

જાહેરનામું

નં. ડીએમ/વશી/૧૬૨/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ નો ચૂંટણીનો કાર્યક્રમ જાહેર થયેલ છે. સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ ના અનુસંધાને રાજ્ય ચૂંટણી આયોગ તરફથી આદર્શ આચાર સંહિતા બહાર પાડી તેનું કડકપણે પાલન કરવાની સુચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. સદરહુ આચાર સંહિતામાં સરકારી આરામગૃહો, ડાક બંગલાઓ તથા વિશ્રામગૃહોનો ચૂંટણીના કામે ઉપયોગ કરવા ઉપર પ્રતિબંધ છે. આથી હું પી. એલ. ઝણકાત (જી.એ.એસ.), અધિક જિલ્લા મેજિસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ થી મને મળેલ સત્તાની રૂઠીએ ફરમાવું છું કે,

બોટાદ જિલ્લામાં સમાવિષ્ટ સરકારી, અર્ધસરકારી, સહકારી, તમામ આરામગૃહો, ડાક બંગલાઓ, વિશ્રામગૃહો તથા જાહેર સ્થળો હોય તેવા તમામ આરામગૃહો કે સ્થળોનો રાજકીય પક્ષોના હોદ્દાદારો, કાર્યકરો ચૂંટણી લડતા ઉમેદવારો કે તેમના એજન્ટોએ રાજકીય હેતુસર અથવા ચૂંટણી વિષયક પ્રચારના હેતુસર ઉપયોગ કરવા પ્રતિબંધ કરવામાં આવે છે. રાજકીય પ્રવૃત્તિમાં રાજકીય ચર્ચા, ટેલીફોન ઉપર વાર્તાલાપ તથા મુલાકાતી સહીતની બાબતોનો સમાવેશ થશે.

વિશ્રામ ગૃહ, ડાક બંગલા અને સરકારી રહેણાંકના ઉપયોગનો સત્તાધારી પક્ષના સભ્યો કે ઉમેદવારો એક હથ્થુ અધિકારો ભોગવશે નહીં અને આવા રહેણાંકનો ઉપયોગ બીજા પક્ષના સભ્યો કે ઉમેદવારોને પણ કરવા દેવાનો રહેશે પરંતુ કોઈપણ પક્ષ કે ઉમેદવારો આવા રહેણાંક (તેની સાથે જોડાયેલ આંગણું) નો ઉપયોગ પ્રચાર, કચેરી કે અન્ય ચૂંટણી વિષયક હેતુ માટે કરી શકશે નહીં. સરકારી વિશ્રામગૃહ, અતિથિગૃહ વગેરેમાં રાજકીય પક્ષના સભ્યોની પ્રાસંગિક મિટિંગને પણ મંજૂરી આપી શકાશે નહીં. ચૂંટણી પ્રચારમાં આવેલ જે મહાનુભવોને સરકારી વિશ્રામગૃહ/અતિથિગૃહ વગેરેમાં રહેવા માટે રૂમ ફાળવવામાં આવી હોય તે મહાનુભવોને લાવતા લઈ જતા વાહનને જ સરકારી વિશ્રામગૃહ/અતિથિગૃહ વગેરેના કમ્પાઉન્ડમાં રાખી શકશે. જો તેઓ આ માટે એક કરતા વધારે વાહનોનો ઉપયોગ કરતા હોય તો બે થી વધારે વાહનોને વિશ્રામગૃહ/અતિથિગૃહના કમ્પાઉન્ડમાં રાખી શકશે નહીં.

એક જ વ્યક્તિને ૪૮ કલાકથી વધુ સમય માટે રૂમ ફાળવી શકાશે નહીં તેમજ ચૂંટણી પ્રચાર માટે આવતા કોઈપણ મહાનુભવોને મતદાન પુરૂ થવાના ૪૮ કલાક પહેલાં વિશ્રામગૃહ/અતિથિગૃહમાં રહેવા માટે રૂમ ફાળવી શકાશે નહીં.

જે રાજકીય પદાધિકારીઓને ઝેડ કક્ષાની કે જે તે રાજ્યના કાયદાની જોગવાઈ અનુસાર સમાન કે તેથી વધુ કક્ષાની સુરક્ષા આપવામાં આવેલી હોય તેમને રાજ્ય સરકાર હસ્તકના સરકારી વિશ્રામગૃહ/અતિથિગૃહ, કેન્દ્ર સરકાર અગર રાજ્ય સરકારના જાહેર સાહસોના વિશ્રામગૃહ/અતિથિગૃહમાં રહેવા માટે રૂમ ફાળવી શકાશે પરંતુ ચૂંટણી કામગીરી સંભાળતા અધિકારી અગર નિરિક્ષકોને અગાઉથી આ રૂમ ફાળવવામાં આવેલ ન હોય તે શરતે જ આ પ્રકારે રહેવા માટે રૂમો ફાળવી શકાશે. જો કે રાજકીય પદાધિકારીઓ વિશ્રામગૃહો/અતિથિગૃહમાં રહેતા હોય તે દરમિયાન કોઈપણ પ્રકારની રાજકીય પ્રવૃત્તિ હાથ ધરી શકશે નહીં.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તારીખ ૨૭-૦૧-૨૦૨૫ ના રોજ મારી સહી સિક્કો કરી હુકમ બહાર પાડ્યો.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : જાહેર મકાન, જમીન, ખાનગી મકાન, દિવાલ વગેરે મિલકતોનો બગાડ થતો અટકાવવા બાબત.

જાહેરનામું

નં. ડીએમ/વશી/૧૬૩/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ યોજવાનું જાહેર કરેલ છે. જેનાં અનુસંધાને રાજ્ય ચૂંટણી આયોગનાં હુકમ નં. ૬૧, નં. ૩/૭/૨૦૦૮/જેએલ-૨, તા. ૭-૦૧-૨૦૦૮ માં પારા-૫(બી) મુજબ જ્યાં સ્થાનિક કાયદાથી મિલકતોના બગાડ ઉપર પ્રતિબંધ છે ત્યાં કોઈપણ પ્રકારનો કાયમી (પરમેનન્ટ) કે અર્ધકાયમી (સેમી પરમેનન્ટ) બગાડ ખનગી મિલકત ઉપર થઈ શકતો નથી. એટલું જ નહીં ખાનગી માલિક મંજૂરી આપે તો પણ આવો કાયમી કે અર્ધકાયમી બગાડ થઈ શકતો નથી. પારા-૫(એ) મુજબ હંગામી કે સરળતાથી હટાવી શકાય તે દૂર કરી શકાય તેવી જાહેરાતો જેમ કે, ફ્લેગ, બેનર્સ વિગેરે ખાનગી માલિકની સહમતિથી અને તેની સ્વૈચ્છિક ઈચ્છાથી જ મૂકી શકાશે. આ માટે કોઈ દબાણ કે ધમકી ન હોય તથા આમ કોઈને નડતરરૂપ ન હોય તેવી રીતે રાખી શકાશે. તથા આ માટે આવી સ્વૈચ્છિક પરવાનગી લેખિતમાં મેળવવાની રહે છે. (રાજ્ય ચૂંટણી પંચના હુકમ ક્રમાંક : ૬૨ નં. ૩/૭/૨૦૦૮/જે.એલ.૨/એલ.ડી.આર., તા. ૦૧-૧૧-૨૦૦૮ માં પણ જોગવાઈ કર્યા મુજબ) અને તેની પ્રમાણિત નકલ સંબંધિત ચૂંટણી અધિકારીને મોડામાં મોડા ૩

દિવસમાં આપવાની સુચના છે. આથી હું, પી. એલ. ઝણકાત (જી.એ.એસ.) અધિક જિલ્લા મેજિસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ મળેલ સત્તાની રૂઠિએ ફરમાવું છું કે,

- (૧) સરકારી કે સ્થાનિક સ્વરાજ્યની સંસ્થાઓ કે બોર્ડ, નિગમો, સહકારી મંડળીઓ કે સરકારશ્રીનો જેમાં હિસ્સો સમાયેલ હોય તેવા કોઈપણ મકાનો, ભવનો, કમ્પાઉન્ડ વોલ પર ચૂંટણીલક્ષી કોઈપણ પ્રકારની જાહેરાત કે પ્રચાર-પ્રસાર કરી શકાશે નહીં કે તેવી જમીનમાં બોર્ડ/હોર્ડિંગ્સ મૂકી શકાશે નહીં પરંતુ સ્થાનિક સ્વરાજ્યની સંસ્થાના આ અંગેના નિયમો હોય તો તે નિયમોનું નિયમાનુસાર પાલન કરવાનું રહેશે અને આ બાબતે પૂર્વ પરવાનગી લેવાની રહેશે.
- (૨) કોઈપણ રાજકીય પક્ષો, ઉમેદવારો અને તેઓના કાર્યકરોએ સંબંધિત મકાન માલિકોની પરવાનગી લીધા વિના જાહેર તથા ખાનગી મિલકત ઉપર ચૂંટણી લક્ષી પ્રચારપત્રો ચોંટીને, સુત્રો લખીને દિવાલો બગાડવી નહીં, માત્ર હંગામી તથા સરળતાથી દૂર કરી શકાય કે હટાવી શકાય તેવા માત્ર ધ્વજ, બેનર્સ વિગેરે “ખાનગી મકાન કે મિલકત ઉપર સંબંધિત માલિકની લેખિત પરવાનગીથી મૂકી શકાશે.”
- (૩) ખાનગી મકાન કે મિલકત ઉપર કાયમી કે અર્ધકાયમી બગાડ કરી શકાશે નહીં. સંબંધિત માલિક પરવાનગી આપે તો પણ કાયમી કે અર્ધકાયમી બગાડ કરી શકાશે નહીં.
- (૪) સંબંધિત પક્ષ કે તેનાં ઉમેદવારોએ ખાનગી મકાન કે મિલકત ઉપર સંબંધિત માલિકની પરવાનગીથી મુકેલ ધ્વજ, બેનર્સ વિગેરેની ચૂંટણી અધિકારીને તથા સ્થાનિક સ્વરાજ્યની સંસ્થાને મોડામાં મોડા ૩-દિવસમાં જાણ કરવાની રહેશે.
- (૫) કોઈપણ રાજકીય પક્ષો કે ઉમેદવારોએ કાર્યકરોએ સમર્થકો દ્વારા ધ્વજ, આધારદંડ, બેનર્સ, નોટીસ લગાવવા, સુત્રો લખવા માટે કોઈ જાહેર મકાન, જમીન, ખાનગી મકાન, દિવાલ, હાઈ-વે અથવા બે માર્ગો કોસ થતા હોય ત્યાં દિશાસૂચક સાઈનબોર્ડ, હાઈ-વે પરના માઈલ સ્ટોન, રેલ્વે કોસીંગ પાસે ચેતવણીના બોર્ડ, રેલ્વે સ્ટેશન, બસ સ્ટેશન પ્લેટફોર્મના નામ, વોર્ડ અગર જનતાની સગવડ માટે પ્રદર્શિત કરેલ કોઈ નોટીસ બોર્ડ વિગેરે જાહેર અથવા ખાનગી મિલકતોનો બગાડ કરવાનો રહેશે નહીં.
- (૬) ખાનગી માલિકીની મિલકતો ઉપર સંબંધિતોની પરવાનગી વગર માલ મિલકતનો બગાડ કરી શકાશે નહીં.
- (૭) ખાનગી કે મકાનોની દિવાલો પર સુત્રો લખવા, પોસ્ટર ચોંટાડવા, પ્રચાર સામગ્રી ચોંટાડવા અંગે પ્રવર્તમાન સ્થાનિક કાયદાઓનો ચુસ્તપણે અમલ કરવો.
- (૮) એક પક્ષે બહાર પાડેલ ભિંતપત્રો બીજા પક્ષના કાર્યકરોએ દુર કરવા નહીં.
- (૯) રાજકીયપક્ષ/ઉમેદવારે આ અંગે કરવામાં આવેલ ખર્ચની વિગતો ખર્ચ રજીસ્ટરમાં નોંધવાની રહેશે.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે. આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે. આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે. આજ તારીખ ૨૭-૦૧-૨૦૨૫ ના રોજ મારી સહી સિક્કો કરી હુકમ બહાર પાડ્યો. બોટાદ, ૨૭ માહે જાન્યુઆરી ૨૦૨૫.

ગુજરાત પોલીસ અધિનિયમ-૧૯૫૧ની કલમ-૩૩ની પેટા કલમ-૧(આર)(૩) હેઠળ હુકમ

વિષય : ચૂંટણી પ્રચાર માટે લાઉડ સ્પીકરના ઉપયોગ પર નિયમન કરવા બાબત.

જાહેરનામું

નં. ડીએમ/વશી/૧૬૪/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫નો ચૂંટણીનો કાર્યક્રમ જાહેર થયેલ છે. તે મુજબ મતદાન તા. ૧૬-૦૨-૨૦૨૫ ના રોજ યોજનાર છે અને મતગણતરી તા. ૧૮-૦૨-૨૦૨૫ ના રોજ થનાર છે. જેથી ચૂંટણી સભા ઉમેદવારો, રાજકીય પક્ષો, કાર્યકરો વિગેરે દ્વારા ચૂંટણીના પ્રચારના કોઈ હેતુ માટે સભા સરઘસો યોજી તેમાં માર્ફકનો ઉપયોગ કરી અવાજનું પ્રદુષણ રોકવા અત્યંત આવશ્યક અને અનિવાર્ય જણાતા તેમજ લાઉડ સ્પીકર વગાડવાથી ધ્વની પ્રદુષણથી લોકોની તંદુરસ્તીને વિપરીત અસર પહોંચે છે. તેમજ લાઉડ સ્પીકરથી લોકોને ખલેલ ન પહોંચે અને લોકો/જાહેર પ્રજાને ધ્વની પ્રદુષણથી મુક્ત રાખવા માટે લાઉડ સ્પીકરનો ઉપયોગ કરવા પર પ્રતિબંધ મુકવો જરૂરી જણાય છે.

આથી ગુજરાત પોલીસ અધિનિયમ-૧૯૫૧ની કલમ-૩૩ની પેટા કલમ-૧(આર)(૩) અન્વયે મળેલ સત્તાની રૂઠિએ હું પી. એલ. ઝણકાત (જી.એ.એસ.) અધિક જિલ્લા મેજિસ્ટ્રેટ, બોટાદ જિલ્લો, બોટાદ, બોટાદ જિલ્લાના તમામ વિસ્તારમાં નીચેની વિગતે લાઉડ સ્પીકરનો ઉપયોગ કરવા પર પ્રતિબંધ ફરમાવું છું.

- (૧) કોઈપણ રાજકીય પક્ષો કે બિન રાજકીય પક્ષો કે તેમનાં ઉમેદવારો કે તેની સહમતિથી બીજા કોઈ વ્યક્તિ દ્વારા ચૂંટણી પ્રચાર માટે વાહનમાં લાઉડ સ્પીકર વગાડવા માટે સંબંધિત સક્ષમ અધિકારીશ્રી પાસે વાહન રજીસ્ટર્ડ કરાવી, વાહનના ઉપયોગ અંગેની મંજૂરી મેળવી સંબંધિત સક્ષમ અધિકારીશ્રી પાસેથી લાઉડ સ્પીકર વગાડવાની મંજૂરી/પરમીટ લેવાની રહેશે. અને અસલ પરમીટ જ વાહનની ઉપર સહેલાઈથી દેખાય આવે તે રીતે વિન્ડસ્ક્રીન પર ચોંટાડવાની રહેશે. કોઈપણ સંજોગોમાં પરમીટની ફોટોકોપી ચાલશે નહિ, ઉપરાંત પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનનો ચૂંટણી પ્રચાર માટે ઉપયોગ કરી શકાશે નહીં. આ નિયંત્રણો યાંત્રિક શક્તિથી કે અન્ય રીતે ચાલતા તમામ વાહનોને લાગુ પડશે.

- (૨) સક્ષમ અધિકારીની પરવાનગી સિવાય ચૂંટણી પ્રચાર કે વાહન પર લાઉડ સ્પીકર રાખી વગાડી શકાશે નહીં.
- (૩) સવારના ૬-૦૦ કલાક થી રાત્રિના ૧૦-૦૦ કલાક સુધી જ માર્શલનો ઉપયોગ સક્ષમ અધિકારીશ્રીની પરવાનગી મેળવીને જ કરવાનો રહેશે.
- (૪) ઉપર નિયત થયેલા સમય સિવાય ઉપયોગમાં લેવાયેલ કોઈપણ લાઉડ સ્પીકર કે અન્ય જોડાયેલ ઉપકરણો સહિત જપ્ત કરવામાં આવશે.
- (૫) લેખિત પરવાનગી વગર જે વાહનમાં લાઉડ સ્પીકરનો ઉપયોગ કરવામાં આવ્યો હોય તે વાહન, ઉપયોગમાં લેવાયેલ લાઉડ સ્પીકર અને તમામ ઉપકરણો સહિત જપ્ત કરવામાં આવશે.
- (૬) ઉમેદવારે કે કાર્યકરે ઉપરોક્ત જણાવ્યા મુજબની પરવાનગી મેળવી તેની જાણ ચૂંટણી અધિકારી અને સ્થાનિક પોલીસ અધિકારીને કરવાની રહેશે.
- (૮) કોઈપણ મતવિસ્તારમાં મતદાન સમાપ્ત કરવા માટે નિયત કરવામાં આવેલા સમયના પહેલાના ૪૮ કલાક દરમિયાન વાહન પર ગોઠવેલ કે અન્ય પ્રકારના લાઉડ સ્પીકરનો ઉપયોગ કરવો નહીં.
- (૯) રાજકીય પક્ષ/ઉમેદવારે આ અંગે કરવામાં આવેલ ખર્ચની વિગતો, ખર્ચ રજીસ્ટરમાં નોંધવાની રહેશે.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ-૧૫૧ની કલમ-૧૩૧ હેઠળ શિક્ષાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તારીખ ૨૭-૦૧-૨૦૨૫ ના રોજ મારી સહી, સિક્કો કરી જાહેરનામું પ્રસિધ્ધ કરવામાં આવ્યું.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : ઉશ્કેરણીજનક ભાષણો, ચાળા વિગેરે કરવાની અને તેના ચિન્હો, નિશાનીઓ વિગેરે તૈયાર કરવાની, દેખાડવાની અથવા તેનો ફેલાવો કરવાના કૃત્યો તથા વ્યક્તિગત આક્ષેપોના કૃત્યો, આદર્શ આચારસંહિતાનો ભંગ થાય તેવા કૃત્યો વગેરેના પર પ્રતિબંધ બાબત.

જાહેરનામું

નં. ડીએમ/વશી/૧૬૫/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ નો કાર્યક્રમ જાહેર થયેલ છે. સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ ને લક્ષમાં લઈ, જાહેર શાંતિ અને સલામતિ જાળવવા પગલા લેવા જરૂરી છે. તેમજ કોઈપણ પ્રકારની સુલેહશાંતિનો ભંગ ન થાય અને જાહેર સલામતી અને કાયદો અને વ્યવસ્થા જળવાય રહે તે માટે રાજ્ય ચૂંટણી પંચ દ્વારા બહાર પાડેલ આચાર સંહિતાની જોગવાઈઓના અમલ માટે નીચે જણાવ્યા મુજબ પ્રતિબંધ મુકવાની જરૂર જણાય છે.

આથી હું, પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ અન્વયે મને મળેલ સત્તાની રૂઝા નીચેના કૃત્યો કરવા પર આથી પ્રતિબંધ ફરમાવું છું.

: કૃત્યો :

જે ઉશ્કેરણીજનક ભાષણો આપવાથી, ચાળા પાડવાથી અથવા નકલો કરવાની, ચિત્રો, નિશાનીઓ, જાહેર ખબરો અથવા પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કરવાની અથવા સક્ષમ અધિકારીના અભિપ્રાય પ્રમાણે સુરૂચિ અથવા નિતિનો ભંગ થતો હોય અથવા તેનાથી રાજ્યની સલામતી જોખમતી હોય અથવા જેના પરિણામે જાહેર વ્યવસ્થા જાળવવામાં વિક્ષેપ થવા સંભવ હોય, તેવા ઉશ્કેરણીજનક ભાષણો આપવાની અથવા ચાળા વિગેરે કરવાની અને તેના ચિન્હો, નિશાનીઓ વિગેરે તૈયાર કરવાની દેખાડવાની અથવા તેનો ફેલાવો કરવાના કૃત્યો તથા વ્યક્તિગત આક્ષેપોના કૃત્યો, આદર્શ આચારસંહિતાનો ભંગ થાય તેવા કૃત્યો.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તારીખ ૨૭-૦૧-૨૦૨૫ ના રોજ મારી સહી, સિક્કો કરી જાહેરનામું પ્રસિધ્ધ કરવામાં આવ્યું.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : ચૂંટણી પ્રચાર વખતે કટઆઉટ, ધ્વજ, બેનર, હોર્ડિંગ, પોસ્ટર વગેરેના ઉપયોગ તથા શાળા કોલેજોના મેદાનોના ઉપયોગ ઉપર નિયમન કરવા બાબત.

જાહેરનામું

નં. ડીએમ/વશી/૧૬૬/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ નો કાર્યક્રમ જાહેર થયેલ છે. સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ સંદર્ભે ચૂંટણી પ્રક્રિયા દરમિયાન રાજકીય પક્ષો/ઉમેદવારો તરફથી વિશાળ કટઆઉટ, જાહેરાત પાટીયા/બેનર્સ વિગેરે દ્વારા પૈસાની તાકાતનું આડંબર યુક્ત પ્રદર્શન ન થાય તે હેતુથી રાજ્ય ચૂંટણી આયોગ દ્વારા નક્કી કરેલ આચાર સંહિતા મુજબ તથા અપાયેલ વિવિધ સુચનાઓ અનુસાર નિયમન કરવું જરૂરી છે.

આથી હું, પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ થી મને મળેલ સત્તાની રૂઠે ચૂંટણીલક્ષી ચોપાનીયા, ભીતચિત્રો, હોર્ડિંગ, બેનર્સ છાપવા/લગાવવા બાબતે તથા શાળા, કોલેજોના મેદાનના ઉપયોગ પર નિયમન કરવા નીચે મુજબનાં નિયમો તાત્કાલિક અમલમાં લાવવા જરૂરી હોવાથી નીચે મુજબના નિયમોનું પાલન કરવા ફરમાવું છું.

- (૧) રાજકીય પક્ષો/ઉમેદવારોએ જે સ્થળે ચૂંટણી પ્રચાર માટે સભા રાખી હોય તે સ્થળની અંદર જે સમય દરમિયાન સભા યોજવામાં આવી હોય તેટલા સમય દરમિયાન જ બેનર્સ, હોર્ડિંગ્સ, કટ આઉટ, પોસ્ટર્સ વિગેરે પ્રદર્શિત કરી શકાશે અને સભા પૂરી થયા પછી તુર્ત જ સભાના સ્થળે પ્રદર્શિત કરવામાં આવેલ બેનર્સ, હોર્ડિંગ્સ, કટઆઉટ, પોસ્ટર્સ વગેરે દૂર કરવાના રહેશે તેમજ સ્થાનિક વહીવટી તંત્રએ લાદેલા નિયંત્રણો તેમજ સ્થાનિક કાયદાઓ હેઠળના નિયંત્રણો અને જો કોર્ટનો કોઈ હુકમ હોય તો તેને આધીન ચૂંટણી પ્રચાર માટેના સરઘસમાં પોસ્ટર્સ અને બેનર્સ પ્રદર્શિત કરવાની પરવાનગી આપી શકાશે તે સીવાય કોઈ ઉમેદવારોએ, રાજકીય પક્ષોએ કે તેમના ટેકેદારોએ કોઈ કટઆઉટ દરવાજા (GATES) કે કમાનો (ARCHES) ઉભા કરવા નહીં.
- (૨) જાહેર કે ખાનગી કે મકાનોની દિવાલો પર સુત્રો લખવા પોસ્ટર ચોંટાડવા, પ્રચાર સામગ્રી ચોંટાડવા અંગે પ્રવર્તમાન સ્થાનિક કાયદાઓનો ચુસ્ત પાલન અમલ કરવો.
- (૩) કોઈપણ રાજકીય પક્ષો, ઉમેદવારો અન્ય સંગઠનો, વ્યક્તિઓ દ્વારા કોઈપણ ખાનગી મિલ્કત ઉપર કટઆઉટ જાહેરાત પાટીયા, બેનર્સ વિગેરે જગ્યાના માલિકની પૂર્વ મંજૂરી વગર મૂકી શકાશે નહીં અને તેની માપસાઈઝ ભારતીય ચૂંટણી આયોગ દ્વારા નક્કી કર્યા મુજબની હોવી જોઈશે.
- (૪) કોઈપણ રાજકીય પક્ષો, ઉમેદવારો અન્ય સંગઠનો, વ્યક્તિઓ દ્વારા કોઈપણ જગ્યાએ કટ આઉટ જાહેરાતના પાટીયા, બેનર વિગેરે મુક્તા પહેલા તે અંગેની જાણ ચૂંટણી અધિકારીશ્રી અને કલેક્ટરશ્રીને તેમજ જિલ્લા પોલીસ અધિક્ષકશ્રીને કરવાની રહેશે.
- (૫) જ્યાં એક પક્ષે સભાઓ યોજી હોય, એવા સ્થળોએ બીજા પક્ષે સરઘસ લઈ જવું નહીં. તેમજ પોતાના પક્ષના ચોપાનીયા વહેંચીને ખલેલ પહોંચાડવી નહીં. એક પક્ષે બહાર પાડેલા ભિંતપત્રો બીજા પક્ષના કાર્યકરોએ દુર કરવા નહીં. અને રાજ્ય ચૂંટણી આયોગની આદર્શ આચારસંહિતાનું પાલન કરવાનું રહેશે.
- (૬) કોઈપણ રાજકીય પક્ષો, ઉમેદવારો, અન્ય સંગઠનો, વ્યક્તિઓ ચૂંટણી પ્રચાર માટે શાળા અને કોલેજોના મેદાનોમાં નીચેની શરતોએ રાજકીય મિટીંગો માટે પરવાનગી લઈ ઉપયોગ કરી શકશે અને આવી મિટીંગો સવારના ૭-૦૦ થી રાત્રીના ૧૦-૦૦ વાગ્યા સુધી જ યોજવાની રહેશે.
 - (૧) શાળા અને કોલેજોના શૈક્ષણિક સમય પત્રકને કોઈપણ સંજોગોમાં અસર થવી જોઈએ નહિ.
 - (૨) શાળા કોલેજના વ્યવસ્થાપકોને તેની સામે કોઈ વાંધો હોવો જોઈએ નહિ. અને શાળા/કોલેજના વ્યવસ્થાપક મંડળની અગાઉથી મંજૂરી લીધેલી હોવી જોઈએ.
 - (૩) આવી મંજૂરી વહેલા તે પહેલાના ધોરણે આપેલી હોવી જોઈએ, કોઈપણ રાજકીય પક્ષને આ મેદાનોનું એક હથ્થું ઉપયોગ કરવાની પરવાનગી આપવી નહિ.
 - (૪) શાળા/કોલેજોના મેદાનોનો રાજકીય મિટીંગ માટે ઉપયોગ માટેની ફાળવણીમાં કોઈ ભંગને ચૂંટણી આયોગ ગંભીરતાથી જોશે અને આ બાબતની જવાબદારી સભા માટે મંજૂરી આપનાર સક્ષમ અધિકારીશ્રીની રહેશે.
 - (૫) રાજકીય પક્ષો અને ઉમેદવારોએ ઉપર દર્શાવેલા ધોરણોનો ભંગ ન થાય તે માટે કાળજી અને તકેદારી લેવાની રહેશે.
 - (૬) જો આ મેદાનોનો પ્રચાર માટે ઉપયોગ કરવાનો હોય તો તેને કોઈપણ નુકશાન વગર સંબંધિત સંસ્થાને પરત સોંપવું અને જો કોઈ નુકશાન થયું હોય તો તેના વળતર સાથે પરત સોંપવું. સંબંધિત રાજકીય પક્ષ/પક્ષો મેદાન પરત સોંપતી વખતે નુકશાનનું વળતર ચૂંકવવા માટે જવાબદાર રહેશે.
- (૭) રાજકીય પક્ષો/ઉમેદવારે આ અંગે કરવામાં આવેલ ખર્ચની વિગતો, ખર્ચ રજીસ્ટરમાં નોંધવાની રહેશે. આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે. આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તારીખ ૨૭-૦૧-૨૦૨૫ ના રોજ મારી સહી, સિક્કો કરી જાહેરનામું પ્રસિધ્ધ કરવામાં આવ્યું.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય: સરકારી કચેરીઓના કમ્પાઉન્ડમાં ચાર કરતા વધુ વ્યક્તિઓએ એકત્ર થવા ઉપર પ્રતિબંધ મુકવા બાબત.

જાહેરનામું

નં. ડીએમ/વશી/૧૬૭/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ યોજવાનું જાહેર થયેલ છે. તે મુજબ મતદાન તા. ૧૬-૦૨-૨૦૨૫ ના રોજ નક્કી થયેલ છે અને રાજ્ય ચૂંટણી આયોગ દ્વારા આચાર સંહિતા બહાર પાડવામાં આવેલ છે. સરકારી કચેરીઓમાં માણસો ટોળા સ્વરૂપે એકઠા થઈ, કાયદો અને વ્યવસ્થા જાળવામાં બાધકરૂપ ન થાય તે માટે સરકારી કચેરીઓમાં ટોળા સ્વરૂપે એકઠા થવા પર પ્રતિબંધ મુકવાની જરૂર જણાય છે.

આથી હું, પી. એલ. ઝણકાત (જી.એ.એસ.) અધિક જિલ્લા મેજિસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ અન્વયે મને મળેલ સત્તાની રૂઠિએ આથી નીચે મુજબ પ્રતિબંધ ફરમાવું છું.

ચૂંટણી પ્રક્રિયા દરમિયાન જિલ્લાની તમામ સરકારી કચેરીઓના કમ્પાઉન્ડમાં આમ જનતાના રૂપમાં કે ટોળાના રૂપમાં કોઈ પણ રીતે ચાર કે તેથી વધુ વ્યક્તિએ એકઠા થવા ઉપર પ્રતિબંધ ફરમાવું છું.

આ પ્રતિબંધ નીચે મુજબની વ્યક્તિઓને લાગુ પડશે નહીં.

(૧) આ હુકમ ફરજ ઉપર રોકાયેલ તમામ સરકારી તથા અર્ધ સરકારી કર્મચારીઓ/અધિકારીઓને લાગુ પડશે નહીં.

(૨) આવેદનપત્ર આપવા માટે સક્ષમ અધિકારીશ્રીની પૂર્વ મંજૂરી મેળવેલ હોય, તેવી આવેદન પત્ર આપવા આવનાર વ્યક્તિઓને લાગુ પડશે નહીં.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય ન્યાય સંહિતાની કલમ-૨૨૩ હેઠળ શિક્ષાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તારીખ ૨૭-૦૧-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : ચૂંટણી પ્રચાર માટે કોઈપણ ધાર્મિક સ્થળોનો ઉપયોગ કરવા પર તથા ધાર્મિક કાર્યક્રમોમાં ચૂંટણી પ્રચાર પર પ્રતિબંધ લાદવા બાબત.

હુકમ

નં. ડીએમ/વશી/૧૬૮/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫નો કાર્યક્રમ જાહેર થયેલ છે અને તે મુજબ મતદાન તા. ૧૬-૦૨-૨૦૨૫ તેમજ મતગણતરીની તા. ૧૮-૦૨-૨૦૨૫ ના રોજ થનાર છે તે મુજબ ચૂંટણી પ્રક્રિયા દરમિયાન આદર્શ આચાર સંહિતાનો અમલ કરવા ધાર્મિક સ્થળોનો ચૂંટણી પ્રચાર માટે ઉપયોગ ન થાય તે અંગેના નિયંત્રણો રાખવાની જરૂર છે.

આથી હું, પી. એલ. ઝણકાત (જી.એ.એસ.) અધિક જિલ્લા મેજિસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ થી મને મળેલ સત્તાની રૂઠિએ ફરમાવું છું કે,

(૧) કોઈપણ મંદીર, મસ્જિદ, ચર્ચ, ગુરૂદ્વારા અથવા કોઈપણ ધાર્મિક/પ્રાર્થના સ્થળોનો ચૂંટણી પ્રચાર માટે ઉપયોગ કરી શકશે નહીં.

(૨) ધાર્મિક સંસ્થાઓ (દૂર ઉપયોગ નિવારણ) અધિનિયમ-૧૯૮૮ હેઠળ ધાર્મિક સંસ્થાઓના ફંડ અને જગ્યાનો ચૂંટણી પ્રચાર માટે ઉપયોગ કરી શકાતો નથી તેથી તે કાયદાનું અસરકારક રીતે પાલન કરવાનું રહેશે.

(૩) કોઈપણ સ્થળે ધાર્મિક કાર્યક્રમ યોજવામાં આવે તે સ્થળોએ કોઈપણ જાતના ચૂંટણી પ્રચાર માટેના બેનર લગાવવા નહિ. ચોપાનીયા વહેંચવા નહીં કે કોઈપણ રાજકીય નેતાઓ કે આયોજકોએ ચૂંટણી પ્રચાર માટે પ્રવચન કરવું નહીં. સભ્યો નોંધણી કરવા નહીં. ચૂંટણી પ્રચાર માટેના સ્ટોલ રાખવા નહીં કે, ચૂંટણી સંબંધી કોઈપણ પ્રકારની રાજકીય પ્રવૃત્તિ કરવી નહીં.

(૪) આ અંગે રાજ્ય ચૂંટણી આયોગની આદર્શ આચારસંહિતાનું પાલન કરવાનું રહેશે.

આ હુકમનો ભંગ/ઉલ્લંઘન કરનાર ઈસમ ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તા. ૨૭-૦૧-૨૦૨૫ ના રોજ મારી સહી, સિક્કો કરી સદરહુ હુકમ પ્રસિધ્ધ કરવામાં આવ્યો.
બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : મતદાનના દિવસે મતદાન મથકની ૧૦૦ મિટરની ત્રિજ્યામાં અનઅધિકૃત વ્યક્તિએ પ્રવેશ કરવા પર પ્રતિબંધ મુકવા બાબત.

જાહેરનામું

નં. ડીએમ/૧૭૧/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫નો કાર્યક્રમ જાહેર થયેલ છે. જે મુજબ તા. ૧૬-૦૨-૨૦૨૫ ના રોજ મતદાનની કાર્યવાહી હાથ ધરવામાં આવનાર છે. જે સંદર્ભે મુક્ત અને ન્યાયી રીતે ચૂંટણી યોજાય તે માટે મતદાનના દિવસે સુલેહ, શાંતિ તથા કાયદો અને વ્યવસ્થા જાળવવા માટે નીચે મુજબના પ્રતિબંધ મુકવા જરૂરી જણાય છે.

આથી હું પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ હુકમથી મને મળેલ સત્તાની રૂઠે મતદાન મથકની અંદર તથા મતદાન મથકથી ૧૦૦ મીટરના અંતરમાં આવેલ વિસ્તારમાં કોઈપણ વ્યક્તિએ નીચે મુજબ ફરમાવું છું.

નીચે મુજબના કૃત્યો કરવા પર પ્રતિબંધ ફરમાવું છું.

- (૧) મત માટે પ્રચાર કરવા પર.
- (૨) મતદારોને ધાક-ધમકી આપીને કે રંજાડીને મતદાન કરવા જતા અટકાવવા પર.
- (૩) કોઈપણ મતદારને મત આપવા આગ્રહ પૂર્વક વિનંતી કરવા પર.
- (૪) અમુક ઉમેદવારને મત ન આપવા માટે કોઈ મતદારને સમજાવવા પર
- (૫) કોઈ મતદારને ચૂંટણીમાં મત ન આપવા સમજાવવા પર.
- (૬) ચૂંટણીને લગતી (સરકારી નોટિસ સિવાયની) કોઈ નોટિસ કે નિશાની પ્રદર્શિત કરવા પર.
- (૭) સેલ્યુલર/મોબાઈલ ફોન, કોડલેસ ફોન, પેજર, વાયરલેસ સેટ અને અન્ય વિજાણુ સંદેશા વ્યવહારના સાધનો લઈ જવા પર.
- (૮) વાહનો સાથે આવવા પર.
- (૯) મતદાન મથકમાં મતદાન માટે આવેલ મતદાર, ઉમેદવાર તથા ચૂંટણીપંચે અધિકૃત કરેલ વ્યક્તિ સિવાયની વ્યક્તિએ પ્રવેશ કરવા પર.
- (૧૦) રાજકીય પક્ષોના પ્રતિકો કે ઉમેદવારોના પ્રતિકો લાવવા પર કે કોઈ નિશાનીઓ રાખવા પર.
- (૧૧) એક ઉમેદવારના એકથી વધારે મતદાન મથક એજન્સીને હાજર રહેવા પર.
- (૧૨) રાવટી, તંબુ, ટેબલ, મંડપ મુકવા પર.
- (૧૩) કોઈપણ પક્ષના ચિન્હવાળી સ્લીપો વહેંચવા પર.
- (૧૪) મતદાન સયમ દરમિયાન મતદાન એજન્સીને મતદાર યાદી મતદાન મથકની બહાર લઈ જવા પર.

નીચે મુજબના કૃત્યો કરવા ફરમાવું છું.

- (૧) મતદાન મથકમાં પ્રવેશવા માટે મતદારોએ એક લાઈનમાં ઉભા રહેવાનું રહેશે. પરંતુ સ્ત્રી મતદારો માટે અલગ લાઈનની વ્યવસ્થા હોય તો તેઓએ અલગ લાઈનમાં ઉભા રહેવાનું રહેશે.
- (૨) મતદારોએ મતદાન મથકમાં એક પછી એક વારફરતી ક્રમમાં પ્રવેશવાનું રહેશે.
- (૩) મતદારોએ મત આપ્યા બાદ તુર્ત જ મતદાન મથક છોડી દેવાનું રહેશે.

આ હુકમમાં નીચે મુજબ અપવાદ છે.

કાયદો અને વ્યવસ્થાના ઈન્ચાર્જ અધિકારીઓ અને મતદાન મથક નજીક ફરજ ઉપર મુકેલ સલામતી કર્મચારીઓ, ચૂંટણી આયોગે નિમેલ નિરીક્ષકો અને ચૂંટણી ફરજ પરના અધિકારીશ્રીઓ સહિતના મતદાનની ફરજોનો હવાલો ધરાવતા અધિકારીઓ/કર્મચારીઓને ઉપરની ક્રમ નં. ૭ની બાબતો લાગુ પડશે નહીં.

આ આદેશનો ભંગ કરનાર ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું તા. ૧૬-૦૨-૨૦૨૫ ના રોજ મતદાનના દિવસ પુરતું અમલમાં રહેશે.

આજ તારીખ ૨૭-૦૧-૨૦૨૫ ના રોજ મારી સહી, સિક્કો કરી સદરહુ હુકમ પ્રસિધ્ધ કરવામાં આવ્યો.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : મતદાનના દિવસે મતદાન મથકની ૨૦૦ મીટરની ત્રિજ્યામાં ચાર કરતા વધુ માણસોએ ભેગા થવા પર પ્રતિબંધ બાબત.

જાહેરનામું

નં. ડીએમ/વશી/૧૭૨/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫નો ચૂંટણીનો કાર્યક્રમ જાહેર થયેલ છે અને તે મુજબ મતદાન તારીખ ૧૬-૦૨-૨૦૨૫ ના રોજ નિયત કરવામાં આવેલ મતદાન મથકો ઉપર યોજનાર હોય જેથી નિયત કરેલા મતદાન મથકોએ મતદાન સરળ અને શાંતિપૂર્ણ થાય અને તેમા કોઈ અનુરોધ પેદા થાય નહિ તે માટે તેમજ આ નિયત કરેલા મતદાન કેન્દ્રોએ જુદા-જુદા પક્ષના લોકો-ટેકેદારો-કાર્યકરો એકઠા થાય ત્યારે એકબીજા વચ્ચે સંઘર્ષ ન થાય તથા જાહેર સુલેહશાંતિ તેમજ કાયદો અને વ્યવસ્થા જળવાઈ રહે તે માટે નિયત કરેલ મતદાન મથકોની આજુબાજુના ૨૦૦ મીટરના વિસ્તારમાં ચાર કરતા વધુ માણસોએ ભેગા નહીં થવા માટે ભારતીય નાગરીક સુરક્ષા સંહિતા-૨૦૨૩ મુજબ પગલા લેવા સારૂ મને પુરતું કારણ જણાય છે.

આથી હું, પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ અમોને મળેલ સત્તાની રૂઠીએ ફરમાવું છું કે,

તા. ૧૫-૦૨-૨૦૨૫ ના રોજ સવારના ૭:૦૦ કલાકથી તા. ૧૬-૦૨-૨૦૨૫ ના ૨૪:૦૦ કલાક (બન્ને દિવસો સહિત) સુધી ચૂંટણી અંગેની કામગીરી માટેના નિયત કરેલા મતદાન મથકોએ મતદાનની કામગીરી પુરી થાય તે સુધીના સમય તેમજ મતદાનને લગતી અન્ય કામગીરી પુર્ણ થાય તે સમય સુધી નિયત કરવામાં આવેલ મતદાન મથકોના ૨૦૦ મીટરના વિસ્તારમાં ચાર કરતા વધારે માણસોએ ભેગા થવું નહીં,

વધુમાં હું, આદેશ કરું છું કે, આ હુકમ નીચેનાઓને લાગુ પડશે નહીં.

૧. ચૂંટણી અંગેની કામગીરીમાં રોકવામાં આવેલ ચૂંટણી ફરજ માટેના સરકારી અધિકારી અને કર્મચારીઓને.
૨. કાયદો અને વ્યવસ્થાની જાળવણી માટે ફરજ ઉપર મુકાયેલ પોલીસ અધિકારી-કર્મચારી તથા હોમગાર્ડને.
૩. સંબંધિત ચૂંટણીના ઉમેદવારો/ચૂંટણી એજન્ટ/મતદાન એજન્ટને તથા ચૂંટણી અધિકારીશ્રીઓ તથા ચૂંટણીપંચ દ્વારા અધિકૃત કરવામાં આવે તે સ્ટાફને,
૪. અધિકૃત મતદારોને મત આપવા જતા તેમજ મતદાન પછી પરત આવવા સુધીના સમય સુધી.

આ હુકમનો ભંગ/ઉલ્લંઘન કરનાર ઈસમ ભારતીય ન્યાય સંહિતાની કલમ-૨૨૩ હેઠળ શિક્ષાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ હુકમનો અમલ તા. ૧૫-૦૨-૨૦૨૫ થી તા. ૧૬-૦૨-૨૦૨૫ સુધી અમલમાં રહેશે.

આજ તા. ૨૭-૦૧-૨૦૨૫ ના રોજ મારી સહી, સિક્કો કરી સદરહુ હુકમ પ્રસિધ્ધ કરવામાં આવ્યો.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : મતદાનના દિવસે વાહનોના ઉપયોગ પર નિયંત્રણ રાખવા બાબત.

જાહેરનામું

નં. ડીએમ/૧૭૩/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ યોજવાનું જાહેર કરેલ છે. તે મુજબ મતદાન તા. ૧૬-૦૨-૨૦૨૫ નાં રોજ થનાર છે. જેનાં અનુસંધાને મતદાનના દિવસે વાહનોના ઉપયોગ ઉપર દેખરેખ રાખવા અને મતદારો માટે વાહનોનો દુરઉપયોગ કરી મતદારને અયોગ્ય રીતે રીઝવી ન શકાય તે હેતુથી અને જો આમ કરવામાં ન આવે તો તેમનાં પ્રતિસ્પર્ધી ઉમેદવારો તથા જનસામાન્ય તરફથી સાચી ખોટી ફરીયાદો ઉપસ્થિત થવા અને એકબીજા જુથો વચ્ચે મનદુઃખ અને ઘર્ષણ ઉભુ થવાની સંભાવના તેમજ સુલેહશાંતિનો ભંગ થવા સંભવ રહે છે. જે અટકાવવા તેમજ ઉક્ત ચૂંટણી દરમ્યાન મતદાનના દિવસે વાહનોના દુરઉપયોગ પર નિયંત્રણ કરવા હેતુ સારૂ સાવચેતીના પગલા લેવા અનિવાર્ય જણાતા આથી હું, પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ અન્વયે મળેલ સત્તાની રૂઠીએ આથી ફરમાવું છું કે,

- (૧) કોઈપણ રાજકીય પક્ષો કે બિન રાજકીય પક્ષો કે તેમનાં ઉમેદવારો અગર અપક્ષ ઉમેદવારો કે તેઓના ચૂંટણી એજન્ટ દ્વારા અથવા તેઓની સહમતિથી બીજા કોઈપણ વ્યક્તિ દ્વારા મતદાનના દિવસે મતદારોને મતદાન મથક સુધી લાવવા અને મતદાન મથક થી લઈ જવાની મફત સગવડ માટે વાહનો ભાડે રાખવા કે મેળવવા અથવા એ રીતે વાહનોનો ઉપયોગ કરવા ઉપર પ્રતિબંધ ફરમાવવામાં આવે છે.
- (૨) સ્થાનિક સ્વરાજ્યની ચૂંટણી બાબતમાં સમગ્ર બોટાદ જિલ્લામાં ચૂંટણી લડતા દરેક ઉમેદવાર મતદાનના દિવસે નીચે પ્રમાણે વાહનનો ઉપયોગ કરી શકશે.

(૧) ઉમેદવારે પોતાના ઉપયોગ માટે સમગ્ર મતદાર વિભાગ પૂરતું એક વાહન.

(૨) આ ઉપરાંત યથાપ્રસંગ ચૂંટણી એજન્ટ અથવા કાર્યકરો અથવા તેના પક્ષના કાર્યકરોના ઉપયોગ માટે પ્રત્યેક વિધાનસભા મતદાર વિભાગ દીઠ એક વાહન વાપરવા હક્કદાર રહેશે.

(૩) ઉક્ત ઉપયોગમાં લેવાનાર વાહન સ્થાનિક સ્વરાજ્ય ઉમેદવારે તેના સક્ષમ અધિકારીશ્રી પાસે નોંધણી કરાવવાનું રહેશે અને નોંધણી કરાવેલ વાહનની પરમીટ તેઓશ્રી પાસેથી મેળવી તે અસલ પરમીટ વાહનની ઉપર સહેલાઈથી દેખાઈ આવે તે રીતે વિન્ડસ્ક્રીન પર ચોંટાડવાની રહેશે.

(૪) મતદાનના દિવસે જો ઉમેદવાર મતદાર વિભાગ વિસ્તારમાં હાજર નહિ રહે તો, ઉમેદવારના પોતાના ઉપયોગ માટે મંજૂરી અપાયેલ વાહન અન્ય કોઈ વ્યક્તિઓ દ્વારા વાપરી શકાશે નહિ.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ હુકમનો અમલ તા. ૧૬-૦૨-૨૦૨૫ ના દિવસે કરવાનો રહેશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આજ તારીખ ૨૭-૦૧-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : મતગણતરીના દિવસે ચાર કે તેથી વધુ માણસોએ એકઠા થવા તથા મોબાઈલ, સેલ્યુલર ફોન, કોડલેસ, વગેરે ઉપકરણોના ઉપયોગ ઉપર પ્રતિબંધ બાબત.

જાહેરનામું

નં. ડીએમ/વશી/૧૭૪/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫નો કાર્યક્રમ જાહેર થયેલ છે. તે મુજબ તા. ૧૮-૦૨-૨૦૨૫ નાં રોજ મતગણતરી હાથ ધરવામાં આવનાર છે. મતગણતરી મથકમાં પ્રવેશ પર નિયંત્રણ કરવા સારૂ સલામતી અધિકારીઓએ કોર્ડન કરેલ વિસ્તારમાં મતગણતરીના દિવસે મતગણતરી સ્થળની આજુબાજુના વિસ્તારમાં અસામાજિક/અનઅધિકૃત તત્વો પ્રવેશ ન કરે અને મતગણતરી કામ શાંતિથી થાય, કાયદો અને વ્યવસ્થા જળવાઈ રહે અને મતગણતરી મથકે મતદાનની ગુપ્તતા જાળવવા મતગણતરીના દિવસે મતગણતરી પુરી થાય ત્યાં સુધી કાયદો અને વ્યવસ્થા જાળવવા મતગણતરીના સ્થળે સલામતી દળ દ્વારા કોર્ડન કરાયેલ પ્રતિબંધિત વિસ્તારમાં કોઈપણ વ્યક્તિને સેલ્યુલર ફોન, કોડલેસ ફોન, વાયરલેસ સેટ, મોબાઈલ ફોન સાથે પ્રવેશવા પ્રતિબંધ મુકવો આવશ્યક છે તેમજ મતગણતરીના દિવસે મતગણતરીના સ્થળના આજુબાજુના વિસ્તારમાં અસામાજિક/અનઅધિકૃત તત્વો પ્રવેશ ન કરે અને મતગણતરી કામ શાંતિથી પૂર્ણ થાય, કાયદો અને વ્યવસ્થા જળવાઈ રહે તે લોકોને ટોળા સ્વરૂપે એકઠા થવા પર નિયંત્રણ મૂકવું જરૂરી જણાય છે.

આથી હું પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂઠીએ ફરમાવું છું કે,

(૧) મતગણતરી સ્થળ અને તેની આજુબાજુમાં ૨૦૦ મીટર સુધીના વિસ્તારમાં મતગણતરીના દિવસે મતગણતરી પુરી થાય ત્યાં સુધી ચાર કે તેથી વધુ માણસોએ રાજ્યમાર્ગો ઉપર, શેરીઓમાં, ગલીઓમાં કે પેટા ગલીઓમાં એકઠા થવું નહીં, સભાઓ ભરવી નહીં.

(૨) મતગણતરીના સ્થળે સલામતી દળ દ્વારા કોર્ડન કરાયેલ પ્રતિબંધિત વિસ્તારમાં કોઈપણ વ્યક્તિએ મતગણતરીના દિવસે સેલ્યુલર ફોન, કોડલેસ ફોન, વાયરલેસ સેટ, મોબાઈલ ફોન વગેરે ઉપકરણો સાથે લઈ જઈ શકશે નહીં અને તેનો ઉપયોગ કરી શકશે નહીં.

ઉપર ક્રમ નં. ૧ થી મુકેલો પ્રતિબંધ મતગણતરીના કાર્યમાં રોકાયેલ અધિકૃત કર્મચારી/અધિકારીઓ/મતગણતરી એજન્ટોને મતગણતરી સ્થળ પુરતો લાગુ પડશે નહીં.

ઉપર ક્રમ નં. ૨ થી મુકેલો પ્રતિબંધ મતગણતરીમાં રોકાયેલ અધિકૃત કર્મચારી/અધિકારીઓને મતગણતરી સ્થળ પુરતો લાગુ પડશે નહીં.

આ હુકમ ચૂંટણી અધિકારીઓ દ્વારા નિયત થયેલ મતગણતરી કેન્દ્ર તથા તેની આજુબાજુના ૨૦૦ મીટરમાં આવેલ વિસ્તારને લાગુ પડશે.

સદર આદેશનો ભંગ કરનાર ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ જાહેરનામું તા. ૧૮-૦૨-૨૦૨૫ ના રોજ મતગણતરીના દિવસ માટે અમલમાં રહેશે.

આજ તારીખ ૨૭-૦૧-૨૦૨૫ ના રોજ મારી સહી સિક્કો કરીને સદરહુ જાહેરનામું પ્રસિધ્ધ કરવામાં આવ્યું.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : તા. ૧૩-૪-૨૦૦૪ના નામ. સુપ્રિમ કોર્ટના આદેશ મુજબ ચૂંટણી અંગેની જાહેરાતો ટી.વી. ચેનલો તથા ખાનગી ચેનલોમાં પ્રસારીત કરવા પર નિયમન કરવા બાબત.

જાહેરનામું

નં. ડીએમ/વશી/૧૭૫/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ યોજવાનું જાહેર કરેલ છે. સદરહુ સ્થાનિક સ્વરાજ્ય ચૂંટણી અન્વયે રાજકીય પક્ષો, ઉમેદવારો તેમજ તેમના કાર્યકરો દ્વારા આદર્શ આચારસંહિતા

તથા ચૂંટણી કાયદાનો ભંગ થતો હોય તેવી જાહેરાતો ટી.વી. ચેનલો તથા ખાનગી ચેનલોમાં પ્રસારીત કરાવવામા આવતી હોય છે. જેનું નિયમન કરવા માટે નામ. સુપ્રિમ કોર્ટના તા. ૧૩-૪-૨૦૦૪ના આદેશ મુજબ ચૂંટણી અંગેની જાહેરાતો ટી.વી. ચેનલો તથા ખાનગી ચેનલોમાં પ્રસારીત કરવા પર નિયમન કરવું જરૂરી જણાય છે. આથી હું, પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ અન્વયે મળેલ સત્તાની રૂઠે આથી ફરમાવું છું કે,

સદરહુ સ્થાનિક સ્વરાજ્ય ચૂંટણી અન્વયે રાજકીય પક્ષો, ઉમેદવારો તેમજ તેમના કાર્યકરો દ્વારા આદર્શ આચારસંહિતા તથા ચૂંટણી કાયદાનો ભંગ થતો હોય તેવી જાહેરાતો ટી.વી. ચેનલો તથા ખાનગી ચેનલોમાં પ્રસારીત ના થાય તે માટે ટી.વી. ચેનલ તથા ખાનગી ચેનલ દ્વારા ચૂંટણી પ્રચાર કરવા ઈચ્છતા રાજકીય પક્ષો, ઉમેદવારો કે તેમના કાર્યકરોએ જાહેરાતની સ્કીપ્ટ સાથે નાયબ માહિતી નિયામકશ્રી, બોટાદને અરજી આપવાની રહેશે અને એમ.સી.એમ.સી. કમિટી દ્વારા જાહેરાત એપ્રુવ થયા બાદ જિલ્લા ચૂંટણી અધિકારીશ્રી દ્વારા જાહેરાત પ્રસિધ્ધ કરવા માટે મંજૂરી આપવામાં આવશે. આથી જિલ્લા ચૂંટણી અધિકારીશ્રીની પરવાનગી વગર ટી.વી. ચેનલો તથા ખાનગી ચેનલોમાં ચૂંટણી અંગેની જાહેરાત પ્રસારીત કરવી નહીં.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તા. ૨૭-૦૧-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : શોર્ટ મેસેજ સર્વિસીસ (SMSs) ના ઉપયોગ પર પ્રતિબંધ મુકવા બાબત.

જાહેરનામું

નં. ડીએમ/વશી/૧૭૬/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ યોજવાનું જાહેર કરેલ છે. સદરહુ ચૂંટણી અન્વયે કેટલીક વ્યક્તિઓ દ્વારા આદર્શ આચારસંહિતા તથા ચૂંટણી કાયદાનો ભંગ થતો હોય તેવા વાંધાજનક શોર્ટ મેસેજ સર્વિસીસ (SMSs) અન્ય વ્યક્તિઓને મોકલતા હોય છે. જેથી સદરહુ ચૂંટણી સંદર્ભે આદર્શ આચારસંહિતા તથા ચૂંટણી કાયદાનો ભંગ થાય તેવા શોર્ટ મેસેજ સર્વિસીસ (SMSs) તથા સોશીયલ મીડીયા પર પ્રતિબંધ મુકવો જરૂરી જણાય છે. આથી હું, પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ હુકમ અન્વયે મળેલ સત્તાની રૂઠે આથી ફરમાવું છું કે,

સદરહુ ચૂંટણી અન્વયે કોઈ વ્યક્તિએ આદર્શ આચાર સંહિતાના ભંગ તથા ચૂંટણી કાયદાનો ભંગ થતો હોય તેવા વાંધાજનક શોર્ટ મેસેજ સર્વિસીસ (SMSs) તથા સોશીયલ મીડીયાના માધ્યમથી સંદેશા અન્ય વ્યક્તિઓને મોકલવા નહીં.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તા. ૨૭-૦૧-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

બોટાદ, ૨૭ માહે જાન્યુઆરી ૨૦૨૫.

ગુજરાત પ્રોહિબીશન અધિનિયમ-૧૯૪૯ નાં કાયદાની કલમ-૧૪૨ હેઠળ હુકમ

વિષય : ચૂંટણી દરમિયાન પ્રતિબંધીત પીણાનો ઉપયોગ પર પ્રતિબંધ મુકવા બાબત.

જાહેરનામું

નં. ડીએમ/વશી/૧૭૭/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ યોજવાનું જાહેર કરેલ છે. સદરહુ સ્થાનિક સ્વરાજ્ય ચૂંટણી દરમિયાન કાયદો અને વ્યવસ્થા જળવાય રહે તેમજ મુક્ત અને ન્યાયી વાતાવરણમાં નિષ્પક્ષ રીતે ચૂંટણી યોજાય અને ગુજરાતમાં દારૂ બંધી હોવા છતાં ચૂંટણી દરમિયાન દારૂ પી, દંગા ફસાદ કરી લોકોમાં ભયનું વાતાવરણ પેદા ન કરે તે માટે ચૂંટણી દરમિયાન દારૂ તેમજ અન્ય પ્રતિબંધીત પીણાનો ઉપયોગ ન થાય તે માટે તાત્કાલીક જરૂરી પ્રતિબંધક પગલા લેવાની જરૂર જણાય છે.

આથી હું, પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ગુજરાત પ્રોહિબીશન અધિનિયમ-૧૯૪૯નાં કાયદાની કલમ-૧૪૨ અન્વયે મળેલ સત્તાની રૂઠે આથી ફરમાવું છું કે, સદરહુ સ્થાનિક સ્વરાજ્ય ચૂંટણી દરમિયાન દારૂના લાઈસન્સ હોલ્ડર સહિત કોઈએ પર પ્રાંતીય દારૂ કે દેશી દારૂનું કે અન્ય કોઈ પ્રતિબંધી પીણાનું વેચાણ કે વિતરણ કરવું નહીં.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ મુંબઈ પ્રોહિબીશન અધિનિયમ-૧૯૪૮ની કલમ ૬૫-એ, ૬૫-ઈ તથા ૬૬-બી મુજબ સજાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તારીખ ૨૭-૦૧-૨૦૨૫ ના રોજ મારી સહી તથા સિક્કો કરી હુકમ બહાર પાડ્યો.

બોટાદ, ૨૭ માહે જાન્યુઆરી ૨૦૨૫.

ગુજરાત પોલીસ અધિનિયમ-૧૯૫૧ની કલમ-૩૭(૧) (એફ) અન્વયે કાઢેલો

વિષય : ચૂંટણીને લગતા ચોપાનીયા, ભીતપત્રો વગેરેના મુદ્રણ પર નિયંત્રણ મુકવા બાબત.

હુકમ

નં. ડીએમ/વશી/૧૭૮/૨૦૨૫.-રાજ્ય ચૂંટણી આયોગ દ્વારા સ્થાનીક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ નો ચૂંટણીનો કાર્યક્રમ જાહેર થયેલ છે અને તે મુજબ મતદાનની તારીખ ૧૬-૦૨-૨૦૨૫ તેમજ ગણતરી તા. ૧૮-૦૨-૨૦૨૫ ના રોજ નક્કી કરવામાં આવેલ છે. ઉમેદવારોના ખર્ચ ઉપર નિયંત્રણ રાખવા તથા ચૂંટણીને લગતા ચોપાનીયા, ભીતપત્રો વગેરેના મુદ્રણમાં શાબ્દિક નિયંત્રણ માટે ચૂંટણીને લગતા ચોપાનીયા, ભીતપત્રો વિગેરેના મુદ્રણ પર નિયંત્રણ રાખવું આવશ્યક છે.

ચૂંટણી દરમિયાન રાજકીયપક્ષોના ઉમેદવારો તરફથી ચૂંટણીને લગતા ચોપાનીયા, ભીતપત્રો વિગેરે છપાવવામાં આવે છે. આ ચોપાનીયા, ભીતપત્રો વિગેરે પર મુદ્રક અને પ્રકાશકનું નામ અને સરનામું છપાવવાની ખાસ આવશ્યકતા છે.

જેથી હું, પી. એલ. ઝણકાત (જી.એ.એસ.) અધિક જિલ્લા મેજસ્ટ્રેટ, બોટાદ જિલ્લો, બોટાદ, ગુજરાત પોલીસ અધિનિયમની-૧૯૫૧ની કલમ-૩૭(૧)(એફ)થી મને મળેલ સત્તાની રૂઠેએ હુકમ કરું છું કે,

૧. કોઈપણ વ્યક્તિ જેના પર મુદ્રક અને પ્રકાશકના નામ અને સરનામા ન હોય એવા ચૂંટણીને લગતા ચોપાનીયા કે ભીતપત્રો, હેન્ડબીલ, પ્લેકાર્ડ છાપી કે પ્રસિધ્ધ કરી શકશે નહીં અથવા છપાવી કે પ્રસિધ્ધી કરાવી શકશે નહીં.
૨. કોઈપણ વ્યક્તિ ચૂંટણીને લગતા ચોપાનીયા કે ભીતપત્રો છાપી શકશે નહીં કે છપાવવાની વ્યવસ્થા કરી શકશે નહીં સિવાય કે,
 - (ક) તેની સહીવાળા અને તેને અંગત રીતે ઓળખતો હોય તેવી વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્રકને આપી હોય,
 - (ખ) ઉમેદવારો તરફથી પ્રચાર માટે હોર્ડિંગ, પ્લેકાર્ડ, પોષ્ટર, ચોપાનીયા, ભીતપત્રો વિગેરે સાહિત્ય છાપવામાં આવે ત્યારે જે તે પ્રેસના માલિકે કે મુદ્રકે આવા સાહિત્ય ઉપર પોતાનું નામ, મુદ્રકનું નામ સરનામું તથા છાપેલા સાહિત્યની સંખ્યા લખવાની રહેશે.
૩. છાપકામની કોઈપણ બાબત જે ગેરકાયદે અપરાધ પૂર્વગ્રહ ઉભો કરતા અથવા લીંગ, ધર્મ, જાતિ, જ્ઞાતિ, સમાજ અથવા ભાષા અથવા સામાવાળાના ચારિત્ર પર જીવલેણ હુમલા જેવી વાંધાજનક બાબતો હોવી જોઈએ નહીં. અને વ્યક્તિગત અસરકારક આક્ષેપો થઈ શકે તેવું લખાણ ન હોવું જોઈએ. આચારસંહિતાનો ભંગ થાય તેવું કોઈ લખાણ લખી શકાશે નહીં.
૪. આવું સાહિત્ય છાપનારે તેની ૪ (ચાર) નકલ જિલ્લા મેજસ્ટ્રેટશ્રી તથા બે નકલ સંબંધિત ચૂંટણી અધિકારીશ્રીને મોકલી આપવાની રહેશે. તેમજ તે અંગે નિયત જોડાણમાં તે અંગેની લેખિતમાં જાહેરાત કરવાની રહેશે. આ સુચનાની તમામ પ્રિન્ટીંગ પ્રેસના માલિકો-મુદ્રકોએ ચુસ્તપણે અમલ કરવાનો રહેશે.
૫. રાજકીયપક્ષ/ઉમેદવારે આ અંગે કરવામાં આવેલ ખર્ચની વિગતો, ખર્ચ રજીસ્ટરમાં નોંધવાની રહેશે. આ જાહેરનામાનો ભંગ કરનાર ગુજરાત પોલીસ અધિનિયમ-૧૯૫૧ની કલમ-૧૩૧ મુજબ શિક્ષાને પાત્ર ઠરશે. આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે. આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે. આજ તા. ૨૭-૦૧-૨૦૨૫ ના રોજ મારી સહી, સિક્કો કરી સદરહુ હુકમ પ્રસિધ્ધ કરવામાં આવ્યો. બોટાદ, ૨૭ માહે જાન્યુઆરી ૨૦૨૫.

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ હુકમ

વિષય : ચૂંટણી દરમિયાન વાહનોના દુર ઉપયોગ પર નિયમન કરવા બાબત.

જાહેરનામું

નં. ડીએમ/૧/વશી/૧૮૧/૨૦૨૫.-રાજ્ય ચૂંટણી આયોગ દ્વારા સ્થાનીક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ યોજવાનું જાહેર થયેલ છે. સ્થાનીક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ અંતર્ગત તા. ૧૬-૦૨-૨૦૨૫ નાં રોજ મતદાન થનાર છે. જેના અનુસંધાને ચૂંટણી પ્રચાર અભિયાનરૂપે રાજકીય/બિનરાજકીય પક્ષનાં કાર્યકરો અને ચૂંટણી ઉમેદવારો તરફથી ચૂંટણી પ્રચાર

ઝુંબેશ પોતપોતાના મત વિસ્તારમાં શરૂ કરવામાં આવેલ હોય આ પ્રચારના હેતુ તેઓ દ્વારા કે તેની સહમતિથી બીજા કોઈ વ્યક્તિ દ્વારા પ્રચાર માટે વાહનોનો ઉપયોગ કરવામાં આવશે. તે સંજોગોમાં આવા વાહનો ઉપર દેખરેખ રાખવા અને ઉમેદવારનાં પ્રચાર માટે વપરાતા વાહનોનાં સંબંધમાં થતો ખર્ચ યોગ્ય રીતે જાહેર થાય તે હેતુથી અને જો આમ કરવામાં ન આવે તો તેમનાં પ્રતિસ્પર્ધી ઉમેદવારો તથા જનસામાન્ય તરફથી સાચી ખોટી ફરીયાદો ઉપસ્થિત થવા અને એકબીજા જુથો વચ્ચે મનદુઃખ અને ઘર્ષણ ઉભું થવાની સંભાવના તેમજ સુલેહશાંતિનો ભંગ થવા સંભવ રહે છે.

આથી હું પી. એલ. ઝણકાત (જી.એ.એસ.) અધિક જિલ્લા મેજિસ્ટ્રેટ, બોટાદ જિલ્લો, બોટાદ, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ થી મને મળેલ સત્તાની રૂઠિએ ફરમાવું છું કે,

- (૧) કોઈપણ રાજકીય પક્ષો કે બિન રાજકીય પક્ષો કે તેમનાં ઉમેદવારો કે તેની સહમતિથી બીજા કોઈ વ્યક્તિ દ્વારા ચૂંટણી પ્રચાર માટે વાહનમાં લાઉડ સ્પીકર વગાડવા માટે સંબંધિત સક્ષમ અધિકારીશ્રી પાસે વાહન રજીસ્ટર્ડ કરાવી, વાહનના ઉપયોગ અંગેની મંજૂરી મેળવી સંબંધિત સક્ષમ અધિકારીશ્રી પાસેથી લાઉડ સ્પીકર વગાડવાની મંજૂરી/પરમીટ લેવાની રહેશે અને અસલ પરમીટ જ વાહનોની ઉપર સહેલાઈથી દેખાય આવે તે રીતે વિન્ડસ્ક્રીન પર ચોંટાડવાની રહેશે. કોઈપણ સંજોગોમાં પરમીટની ફોટોકોપી ચાલશે નહિ, ઉપરાંત પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનનો ચૂંટણી પ્રચાર માટે ઉપયોગ કરી શકાશે નહીં. આ નિયંત્રણો યાંત્રિક શક્તિથી કે અન્ય રીતે ચાલતા તમામ વાહનોને લાગુ પડશે.
- (૨) ગુજરાત ચૂંટણી આયોગની માર્ગદર્શિકા મુજબ રાજકીય પક્ષો તથા ઉમેદવારોએ અમલમાં હોય તેવા આદેશોને આધીન વાહનોનો કાફલો દર પાંચ વાહન પછી છુટો પાડવાનો રહેશે (સુરક્ષા વાહનોને બાદ કરતા) આ વાહનો ના બે કાફલા વચ્ચે ૧૦૦ મીટરના અંતરાળના બદલે અડધો કલાકનો અંતરાલ રાખવાનું રહેશે ગૃહ વિભાગની માર્ગદર્શિકાનું પાલન કરવાનું રહેશે.
- (૩) રાજકીયપક્ષો/ઉમેદવારે આ અંગે કરવામાં આવેલ ખર્ચની વિગતો, ખર્ચ રજીસ્ટરમાં નોંધવાની રહેશે.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ જાહેરનામું બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં લાગુ પડશે.

આ જાહેરનામું પ્રસિધ્ધ થયા તારીખથી તા. ૨૧-૦૨-૨૦૨૫ સુધી અમલમાં રહેશે.

આજ તા. ૨૭-૦૧-૨૦૨૫ ના રોજ મારી સહી, સિક્કો કરી હુકમ બહાર પાડ્યો.

બોટાદ, ૨૭ માહે જાન્યુઆરી ૨૦૨૫.

વિષય : હથિયાર પરવાનેદારોએ હથિયાર પોલીસ સ્ટેશનમાં જમા કરાવવા બાબત.

સંદર્ભ : નં. ડી.એમ./વશી/૧૬૮/૨૦૨૫, તા. ૨૭-૦૧-૨૦૨૫.

સુધારા જાહેરનામું

નં. ડી.એમ./૧/વશી/૨૧૧/૨૦૨૫.-અત્રેથી ઉક્ત વિષય પરત્વે બહાર પાડવામાં આવેલ સંદર્ભિત જાહેરનામાની વિગતે સ્વરક્ષણ હથિયાર પરવાનેદારોનો ઉલ્લેખ કરવામાં આવેલ છે, તેના સ્થાને તમામ પ્રકારના હથિયાર પરવાનેદારો તરીકે સુધારો વાંચવો તેમજ સંદર્ભિત જાહેરનામામાં ડો. જીન્સી રોય (આઈ.એ.એસ.) કલેક્ટર અને જિલ્લા મેજિસ્ટ્રેટ, બોટાદના બદલે પી. એલ. ઝણકાત અધિક જિલ્લા મેજિસ્ટ્રેટ, બોટાદનાઓ મુજબ આ જાહેરનામાથી સુધારો વાંચવો.

બોટાદ, ૩૦ માહે જાન્યુઆરી ૨૦૨૫.

વિષય : સ્વરક્ષણના હથિયાર પરવાનેદારોએ હથિયાર પોલીસ સ્ટેશનમાં જમા કરાવવા બાબત.

જાહેરનામું

નં. ડી.એમ./૧/વશી/૧૬૮/૨૦૨૫.-રાજ્ય ચૂંટણી આયોગ દ્વારા સ્થાનિક સ્વરાજ્યની સંસ્થાઓની સામાન્ય/મધ્યસત્ર/પેટા ચૂંટણીઓ-૨૦૨૫ અન્વયેનો કાર્યક્રમ જાહેર થયેલ છે. જિલ્લામાં ઉક્ત ચૂંટણી સમયગાળા દરમ્યાન હથિયારોની હેરફેર પર નિયંત્રણ રાખવું આવશ્યક જણાય છે. સબબ, જાહેર શાંતિ અને સલામતી માટે કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનીય બનાવ ન બને તે હેતુથી ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબ મને મળેલ અધિકારની રૂઠિએ હું ડો. જીન્સી રોય (આઈ.એ.એસ.), કલેક્ટર અને જિલ્લા મેજિસ્ટ્રેટ, બોટાદ, બોટાદ જિલ્લાના જે વિસ્તારમાં ચૂંટણી થનાર છે તે હદ વિસ્તારમાં રહેતા પરવાનેદારોએ તેમની પાસેના હથિયાર પરવાના તળેના હથિયારો તા. ૨૭-૦૧-૨૦૨૫ થી તા. ૨૧-૦૨-૨૦૨૫ સુધી નજીકના પોલીસ સ્ટેશનમાં જમા કરાવી દેવા તથા સંબંધિત તમામ પોલીસ સ્ટેશનોએ તેમના કાર્યક્ષેત્ર હેઠળના વિસ્તારમાં રહેતા અને સ્વરક્ષણનો હથિયાર પરવાનો ધરાવતા તમામ પરવાનેદારો દ્વારા તેમના હથિયારો જમા કરાવવામાં આવે તે માટેના પગલા લેવા તેમજ તમામ હથિયારો જમા થઈ ગયા અંગેની જાણ અત્રેની કચેરીને પોલીસ અધિક્ષકશ્રી બોટાદ મારફત કરવા આદેશ કરું છું.

આ જાહેરનામાંથી નીચે જણાવ્યા મુજબના હથિયાર પરવાનેદારોને મુક્તિ આપવામાં આવે છે.

- (૧) બોટાદ શહેર/જિલ્લામાં આવેલ સરકારી, અર્ધ સરકારી સંસ્થાઓ (બેન્ક/કોર્પોરેશન/ટ્રસ્ટ સહિત) ના રાજ્ય કે આંતરરાષ્ટ્રીય કક્ષાની શુટીંગ સ્પર્ધામાં ભાગ લેનાર સ્પોર્ટ્સ પર્સનને તેમના પરવાનાવાળા હથિયારો જમા કરાવવામાંથી મુક્તિ આપવામાં આવે છે.
- (૨) માન્યતા ધરાવતી સીક્યુરીટી એજન્સીઓના ગનમેન કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સીક્યુરીટી ગાર્ડને તથા સ્વરક્ષણ માટેનો હથિયાર પરવાનો ધરાવતા સીક્યુરીટી ગાર્ડ કે જેઓ રાષ્ટ્રીયકૃત, સહકારી કે કોમર્શિયલ બેન્કમાં તેમજ ખાનગી કંપની/પેઢીઓમાં સીક્યુરીટી ગાર્ડ તરીકે નોકરી કરતા હોય તેવા સીક્યુરીટી ગાર્ડને તેમના હથિયારો જમા કરાવવામાંથી મુક્તિ આપવામાં આવે છે. આવા સીક્યુરીટી ગાર્ડ તેઓ જે તે બેન્ક, સંસ્થા, કંપની કે પેઢીમાં સીક્યુરીટી ગાર્ડ તરીકે ફરજ બજાવતા હોવાનું સંબંધિતોનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે તથા જે તે સંબંધિતો આવા સીક્યુરીટી ગાર્ડની વિગતવારની માહિતીની જાણ લાગુ પડતા નજીકના પોલીસ સ્ટેશનને કરવાની રહેશે અને સંબંધિત પોલીસ સ્ટેશનએ આ અંગે નિયમોનુસારની ચકાસણી કરી લેવાની રહેશે.
- (૩) કેન્દ્ર સરકાર તથા રાજ્ય સરકારના અધિકારી/કર્મચારીઓ કે જેઓને કાયદા મુજબ હથિયાર ધારણ કરવાની મંજૂરી આપેલ છે તેમને લાગુ પડશે નહીં.
- (૪) કાયદો અને વ્યવસ્થાનો ચાર્જ સંભાળતા અધિકારીશ્રીઓ, સુરક્ષા કર્મચારીઓ, ચૂંટણી પંચે નિમેલા નિરીક્ષકો, મતદાન અધિકારીશ્રીઓ તેમજ મતગણતરી અધિકારીશ્રીઓ.

હથિયાર પરવાનેદારોએ તેમના પરવાનાવાળા હથિયારો લાગુ પડતા નજીકના પોલીસ સ્ટેશનમાં જમા કરાવવાના રહેશે.

આ જાહેરનામાનું પાલન નહીં કરનાર શસ્ત્ર અધિનિયમ-૧૯૫૮ની કલમ-૨૫ હેઠળ સજાને પાત્ર ઠરે છે તથા જાહેરનામાનો ભંગ કરનાર સામે ભારતીય ન્યાય સંહિતાની કલમ-૨૨૩ મુજબ પગલા લેવામાં આવશે.

આ જાહેરનામાની બહોળી પ્રસિધ્ધી સ્થાનિક વર્તમાનપત્રો દ્વારા તથા જાહેર નોટીસ બોર્ડ ઉપર ચોંટાડીને કરવાની રહેશે.

આજ તા. ૨૭-૦૧-૨૦૨૫ ના રોજ મારી સહી, સિક્કો કરી હુકમ બહાર પાડ્યો.

બોટાદ, ૨૭ માહે જાન્યુઆરી ૨૦૨૫.

પી. એલ. ઝાલાકાત

અધિક જિલ્લા મેજસ્ટ્રેટ
બોટાદ.

